
Bilvpushpapanchamritadhanyajaladharadishivapujaphalavarnanam

ಬಿಲ್ವಪುಷ್ಪಪಂಚಾಮೃತಧಾನ್ಯಜಲಧಾರಾದಿಶಿವಪೂಜಾಫಲವರ್ಣನಂ

Document Information



Text title : Munayah Proktam Bilvpushpapanchamritadhanyajaladharadishivapujaphalavarnanam

File name : bilvapuShpapanchAmRRitadhAnyajaladhArAdishivapUjAphalavarNanam.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 24
| 91-143 ||

Latest update : February 1, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಬಿಲ್ವಪುಷ್ಪಪಂಚಾಮೃತಧಾನ್ಯಜಲಧಾರಾದಿಶಿವಪೂಜಾಫಲವರ್ಣನಂ



ಮುನಯಃ -

ಸಾಧು ಪುಷ್ಪಮಿದಂ ಪ್ರಾಜ್ಞಾಃ ಶಿವಪೂಜನಸಾಧನಂ .
ಶಿವಾರ್ಚನಸ್ತು ರೂಪಂ ಚ ವೇದೋಕ್ತಮಧುನೋಚ್ಯತೇ .. 91..

--

ಸ್ನಾತ್ವಾ ಜಲೈಃ ಸಮುದ್ಧೃಲ್ಯ ಭಸ್ಮನಾಽಙ್ಗಾನಿ ಸಾದರಂ .
ಅಗ್ನಿರಿತ್ಯಾದಿಭಿರ್ಮಂತ್ರೈಃ ಕೃತ್ವಾ ಭಸ್ಮಾಭಿಮಂತ್ರಣಂ .. 92..
ತ್ರಿಪುಂಡ್ರಧಾರಣಂ ಕೃತ್ವಾ ಕೃತ್ವಾ ರುದ್ರಾಕ್ಷಧಾರಣಂ .
ಬಿಲ್ವಮೂಲೇ ಸನ್ನಿವಿಶ್ಯ ಜಪ್ತ್ವಾ ಮಂತ್ರಂ ಷಡಕ್ಷರಂ .. 93..
ಬಿಲ್ವವೃಕ್ಷ ನಮಸ್ತೇನಸ್ತು ಶಿವಪೂಜನಸಾಧನ .
ಮೂಲತೋ ಭವರೂಪಾಯ ಮಧ್ಯತೋ ಮೃಡರೂಪಿಣೇ .. 94..
ಅಗ್ರತಃ ಶಿವರೂಪಾಯ ಪತ್ರವೇದಸ್ವರೂಪಿಣೇ .
ಸ್ಕಂಧೇ ವೇದಾಂತರೂಪಾಯ ತರುರಾಜಾಯ ತೇ ನಮಃ .. 95..
ನಮಸ್ತೇ ಬಿಲ್ವತರವೇ ಭಾನುಸೋದರ ತೇ ನಮಃ .
ಶಿವಪೂಜೋದ್ಯತಾಭೀಷ್ಟಸಾಧನಾಯ ನಮೋ ನಮಃ .. 96..
ಇತಿ ಸಂಪ್ರಾರ್ಥ್ಯ ತಂ ಬಿಲ್ವಂ ನತ್ವಾ ಕೃತ್ವಾ ಪ್ರದಕ್ಷಿಣಂ .
ಕೃತಾಂಜಲಿಪುಟೋ ಭೂತ್ವಾ ಪ್ರಾರ್ಥಯೇತ್ ಪುನರಾದರಾತ್ .. 97..
ವೇದರೂಪಾಣಿ ಪತ್ರಾಣಿ ಶಿವಪೂಜಾರ್ಥಮದ್ಯ ತೇ .
ಪ್ರಾರ್ಥಯಾಮೀತಿ ಸಂಪ್ರಾರ್ಥ್ಯ ಭವೇತ್ ತದ್ಗುಹಣೋದ್ಯತಃ .. 98..
ರುದ್ರಾಧ್ಯಾಯಂ ಜಪನ್ನೇವ ಸ್ಮರನ್ನಂತೇ ಮಹೇಶ್ವರಂ .
ಗೃಹೀತ್ವಾ ಬಿಲ್ವಪತ್ರಾಣಿ ಪೂಜಯೇಗದ್ಗಿರಿಜಾಪತಿಂ .. 99..
ಸುಬಿಲ್ವಪತ್ರಪೃಷ್ಟೇನ ಯೋಜಯೇಲಿಂಗಮಸ್ತಕಂ .
ಉತ್ಪಾನ್ಯೈಃ ಪೂಜಯೇತ್ಪತ್ಯೈಃ ಉತ್ತರಾಗ್ನಿರ್ಜಲಾನ್ವಿತೈಃ .. 100..
ಯಥೋತ್ಪನ್ನೇನ ಪುಷ್ಪೇಣ ಪೂಜಯೇತ್ ಗಿರಿಜಾಪತಿಂ .
ಸರ್ವಾತ್ಮನಾ ವೃಂತಹೀನಂ ಭೃಹತೀಪುಷ್ಪಮರ್ಚಯೇತ್ .. 101..
ವೃಂತಹೀನಾನಿ ಪದ್ಮಾನಿ ಕುಮುದಾನಿ ನವಾನ್ಯಪಿ .
ಶಿವಪೂಜೋಪಯುಕ್ತಾನಿ ನಾನ್ಯಾನೀತ್ಯವಧಾರಿತಂ .. 102..

ಚಂಪಕಾಮಲ್ಲಿಕಾಜಾತೀ ಕರವೀರಾದಿಕಾನಿ ತು .
 ಯಥೇಷ್ಟಮೇವ ದೇಯಾನಿ ಸಿತಾನ್ಯಪ್ಯಸಿತಾನ್ಯಪಿ .. 103..
 ಅರ್ಕಂ ವಾ ಕರವೀರಂ ವಾ ಬಕಂ ಕನಕಮೇವ ವಾ .
 ದತ್ತಾ ಲಿಂಗೇ ಶಿವಂ ಸ್ಮೃತ್ವಾ ಭಕ್ತ್ಯಾ ಪಾಪೈಃ ಪ್ರಮುಚ್ಯತೇ .. 104..
 ನವಾರುಣೈಃ ಬಿಲ್ವಪತ್ಯೈಃ ಪೂಜಯಿತ್ವಾ ಮಹೇಶ್ವರಂ .
 ಬ್ರಹ್ಮಹಾಪಿ ವಿಮುಕ್ತಃ ಸ್ಯಾತ್ ಭೂತಿರುದ್ರಾಕ್ಷಭೂಷಣಃ .. 105..
 ಉದ್ದೂಲ್ಯ ಭಸ್ಮನಾಂಗಾನಿ ಧೃತ್ವಾ ತಿರ್ಯಕ್ ತ್ರಿಪುಂಡ್ರಕಂ .
 ಬಿಲ್ವಪತ್ಯೈಃ ಸಮಭ್ಯರ್ಚ್ಯ ಮುಕ್ತೋ ಭವತಿ ಮಾನವಃ .. 106..
 ಭಕ್ತ್ಯಾ ದತ್ತಾ ಮಹೇಶಾಯ ಕೋಮಲಂ ಬಿಲ್ವಪಲ್ಲವಂ .
 ಕೈಲಾಸಂ ಸಮವಾಪ್ನೋತಿ ಗೃಹಂ ಗೃಹಪತಿಯಥಾ .. 107..
 ಸಂತಿ ಪತ್ರಾಣ್ಯನೇಕಾನಿ ಪ್ರಸೂನಾನ್ಯಪಿ ಕೋಟಿಶಃ .
 ಬಿಲ್ವಪತ್ರಾರ್ಪಣೇನೈವ ತುಷ್ಟೋ ಭವತಿ ಶಂಕರಃ .. 108..
 ಏಕಸ್ಯ ಬಿಲ್ವಪತ್ರಸ್ಯ ಶಿವಲಿಂಗೇ ಪ್ರದಾನತಃ .
 ಯತ್ ಪುಣ್ಯಂ ಸಮವಾಪ್ನೋತಿ ತದ್ವದೇದ್ಗಿರಿಜಾಪತಿಃ .. 109..
 ಬಿಲ್ವಪತ್ರ ಪ್ರದಾನಸ್ಯ ಫಲಮೇತಾವದಿತ್ಯಪಿ .
 ವೇದೈರಪಿ ನ ವಿಜ್ಞಾತಂ ಅನ್ಯೇಷಾಂ ತತ್ರ ಕಾ ಕಥಾ .. 110..
 ಬಿಲ್ವೇ ಭಸ್ಮನಿ ರುದ್ರಾಕ್ಷೇ ಶಂಕರಸ್ಯ ಯಥಾ ರುಚಿಃ .
 ತಥಾ ರುಚಿರ್ಭವಾನ್ಯಾಂ ತು ತಥಾನ್ಯೇಷು ರುಚಿರ್ನ ತು .. 111..
 ಅಖಂಡಾನಿ ಸಖಂಡಾನಿ ಬಿಲ್ವಪತ್ರಾಣಿ ತೇಷ್ಟಪಿ .
 ಅತಿಪ್ರೀತಿರಖಂಡೇಷು ದುರ್ಲಭಾನ್ಯೇವ ತಾನಿ ತು .. 112..
 ಲಿಂಗಾನಿ ದುರ್ಲಭಾನ್ಯೇವ ಬಿಲ್ವಪತ್ರಾಣ್ಯಪಿ ಸ್ವತಃ .
 ಸುಲಭಾನಿ ಭವಂತ್ಯೇವ ಕ್ವಚಿತ್ ಭಾಗ್ಯವತಾಂ ನೃಣಾಂ .. 113..
 ನವಾನಿ ಬಿಲ್ವಪತ್ರಾಣಿ ದುರ್ಲಭಾನಿ ಭವಂತಿ ಚೇತ್ .
 ಅನವಾನ್ಯಪಿ ಸಂಪಾದ್ಯ ಪೂಜಯೇತ್ ತೈರುಮಾಪತಿಂ .. 114..
 ಬಿಲ್ವಪತ್ರಾಣಿ ದೇಯಾನಿ ಶುಷ್ಕಾಣಿ ಪತಿತಾನ್ಯಪಿ .
 ಭಿನ್ನಾನ್ಯಪಿ ನವಾಭಾವೇ ಛಿದ್ರಾಣ್ಯಪಿ ಕದಾಚನ .. 115..
 ಯಾವತ್ತದ್ರಕ್ಷಣಂ ಶಕ್ಯಂ ತಾವತ್ಕೃತ್ವೈವ ಸಾದರಂ .
 ದೇಯಂ ಬಿಲ್ವಂ ಮಹೇಶಾಯ ತಚ್ಚೂರ್ಣಮಪಿ ತತ್ಪ್ರಿಯಂ .. 116..
 ದುರ್ಲಭಂ ಬಿಲ್ವಚೂರ್ಣಂ ಚೇತ್ ಬಿಲ್ವಚಂದನಮೇವ ವಾ .
 ದದ್ಯಾನ್ನಿತ್ಯಂ ಮಹೇಶಾಯ ತೇನ ತುಷ್ಯತಿ ಶಂಕರಃ .. 117..
 ಬಿಲ್ವಪತ್ಯೈರನಭ್ಯರ್ಚ್ಯ ತಚ್ಚೂರ್ಣೈರಪಿ ಚಂದನೈಃ .
 ನ ಭೋಕ್ತವ್ಯಂ ನ ಶೇತವ್ಯಂ ಕದಾಪಿ ದ್ವಿಜಜನ್ಮನಾ .. 118..

ಅಪರಾಣಿ ಸುಗಂಧೀನಿ ಪ್ರಸೂನಾನಿ ಮಹೇಶ್ವರಃ .
 ಬಿಲ್ವಾಭಾವೇ ನ ಗೃಹ್ಣಾತಿ ತೇನ ಪ್ರೀತಃ ಸದಾಶಿವಃ .. 119..
 ಸೂರ್ಯಾಭಾವೇ ಯಥಾ ಧ್ವಾಂತಂ ನ ನಶ್ಯತಿ ತಥಾ ಸುರಾಃ .
 ಬಿಲ್ವಪತ್ರಾರ್ಚನಾಭಾವೇ ನ ಪಾಪಂ ಯಾತಿ ಸರ್ವಥಾ .. 120..
 ಬಿಲ್ವೇತರುಜವಾತೇ ವಾ ಯಾ ಪ್ರೀತಿರ್ಗಿರಿಜಾಪತೇಃ .
 ಸಾ ಪ್ರೀತಿಃ ಪುಷ್ಪವಾತೇಽಪಿ ಶಂಕರಸ್ಯ ನ ಜಾಯತೇ .. 121..
 ಸೂರ್ಯಃ ಸೃಷ್ಟೋ ಮಹೇಶೇನ ಧ್ವಾಂತಸಂಹರಣಾಯ ಸಃ .
 ಬಿಲ್ವಃ ಸೃಷ್ಟಃ ಶಿವೇನೈವ ಪಾಪನಾಶಾಯ ಕೇವಲಂ .. 122..
 ಆದಿತ್ಯಃ ಸಮಭೂತ್ ಸೋಮಾತ್ ಸೋಮಾದ್ಬಿಲ್ವಃ ಪ್ರಜಾಯತೇ .
 ಉಮಯಾ ಸಹಿತಃ ಸೋಮಃ ಸ ತಯೋರ್ಜನಕೋ ಯತಃ .. 123..
 ನೀಲೋತ್ಪಲಕೃತಾಂ ಮಾಲಾಂ ಶಂಕರಾಯ ಸಮರ್ಚಯೇತ್ .
 ಪ್ರಪುಲ್ಲಪದ್ಮಮಾಲಾಂ ಚ ಕುಡ್ಮಲೈರ್ನಾರ್ಚಯೇತ್ ಶಿವಂ .. 124..
 ಕರವೀರಪ್ರಸೂನಾನಿ ಪ್ರಕ್ಷಿಪ್ಯ ಲಿಂಗಮಸ್ತಕೇ .
 ಮುಚ್ಯತೇ ಪಾತಕೈಃ ಸರ್ವೈಃ ಬ್ರಹ್ಮಹತ್ಯಾದಿಭಿಃ ಸುರಾಃ .. 125..
 ಕರವೀರಪ್ರಸೂನೇನ ಯೋ ನಾರ್ಚಯತಿ ಶಂಕರಂ .
 ಸ ದರಿದ್ರೋ ಭವತ್ಯೇವ ಸವಂಶಃ ಪ್ರತಿಜನ್ಮನಿ .. 126..
 ಮಂದಾರೈಃ ಕನಕೈರ್ವಾಪಿ ಯಃ ಸಾಯಂ ಶಿವಮರ್ಚಯೇತ್ .
 ಸ ಮುಕ್ತಃ ಪಾಪಕೋಟಿಭ್ಯೋ ಮುಕ್ತೋ ಭವತಿ ಮಾನವಃ .. 127..
 ಬೃಹತೀಕುಸುಮೈರ್ನಿತ್ಯಂ ಯೋಽರ್ಚಯೇತ್ ಗಿರಿಜಾಪತಿಂ .
 ಅಸ್ಥೂಲೈರಪಿ ವಾ ಸ್ಥೂಲೈಃ ಮುಚ್ಯತೇ ಪಾಪಬಂಧನಾತ್ .. 128..
 ಯಃ ಪ್ರಯಚ್ಛತಿ ಶರ್ವಾಯ ಪುಲ್ಲಾಂ ಪಂಕಜಮಾಲಿಕಾಂ .
 ಸಾಯಂಕಾಲೇ ವಿಶೇಷೇಣ ಸ ಯಾತಿ ಶಿವಮಂದಿರಂ .. 129..
 ಪುಭಾಗಮಾಲಿಕಾಂ ದತ್ವಾ ಮಹೇಶಾಯ ನಿಶಾಮುಖೇ .
 ಮುಚ್ಯತೇ ಪಾಪಕೋಟಿಭ್ಯಃ ಸದ್ಯ ಏವ ನ ಸಂಶಯಃ .. 130..
 ಶತಪತ್ರಪ್ರಸೂನಾನಿ ಯಃ ಪ್ರಯಚ್ಛತಿ ಶಂಕರೇ .
 ದ್ರೋಣಪುಷ್ಪಾಣಿ ವಾ ನಿತ್ಯಂ ಸ ಯಾತಿ ಶಿವಮಂದಿರಂ .. 131..
 ಪಾರಿಜಾತಪ್ರಸೂನಾನಿ ಯೋ ದದಾತಿ ಮಹೇಶ್ವರೇ .
 ವಕುಲಾನ್ಯಪಿ ಪೂತಾತ್ಮಾ ಸ ಮುಕ್ತೋ ಭವತಿ ಧ್ರುವಂ .. 132..
 ಯಃ ಪೂಜಯೇನ್ಮಹಾದೇವಂ ಕುಂದಸುಂದರಮಾಲಯಾ .
 ಸ ಗಂಧರ್ವಪತಿರ್ಭೂತ್ವಾ ಪ್ರಯಾತಿ ಶಿವಮಂದಿರಂ .. 133..
 ಅರ್ಚಯಿತ್ವಾ ಮಹಾದೇವಂ ಕೇತಕೀಕುಸುಮೈರ್ನಿಶಿ .
 ಅರಾತಿಭ್ಯಃ ಸರ್ವಥಾಪಿ ನ ಬಿಭೇತ್ಯೇವ ಮಾನವಃ .. 134..

ದುವಾಂಕುರೈರ್ನವೈಃ ಶುದ್ಧೈರಭಿಪೂಜ್ಯ ಸದಾಶಿವಂ .

ಸರ್ವಪುಷ್ಪಾರ್ಚನಫಲಂ ಪ್ರಾಪ್ನೋತ್ಯೇವ ನ ಸಂಶಯಃ .. 135..

ಯವತಂಡುಲಗೋಧೂಮೈಃ ಚಣಕೈರ್ದ್ವಿದಲೈರಪಿ .

ಸಿತಾಸಿತ್ಯೈಸ್ತಿಲೈರೀಶಂ ಸರ್ಷಪೈಶ್ಚ ಸಮರ್ಚಯೇತ್ .. 136..

ಪ್ರಿಯಂಗುಭಿಶ್ಚ ನೀವಾರೈಃ ಶ್ಯಾಮಾಕೈಃ ಶಾಲಿಭಿಸ್ತಥಾ .

ಅಣುಭಿಶ್ಚ ಸಮಾರಾಧ್ಯ ಮುಚ್ಯತೇ ಪಾಪಕೋಟಿಭಿಃ .. 137..

ದಧ್ನಾ ಕ್ಷೀರೈರ್ಘೃತೇನಾಪಿ ಮಧುನಾ ಸಿತಯಾಽಪಿ ಚ .

ಸಮಭ್ಯರ್ಚ್ಯ ಮಹಾದೇವಂ ಮುಚ್ಯತೇ ಪಾಪಕೋಟಿಭಿಃ .. 138..

ಹಿಮಶೀಕರಸಂಕಾಶನೀರಧಾರಾಭಿಷೇಚನಂ .

ಮಹಾಲಿಂಗೇ ಪ್ರದೋಷೇಷು ಮಹಾಪಾಪೈಃ ಪ್ರಮುಚ್ಯತೇ .. 139..

ಕ್ಷೀರಾಜ್ಯಮಧುಧಾರಾಭಿಃ ಯೋಽಭಿಷಿಂಚೇದುಮಾಪತಿಂ .

ಸ ಏವ ಹಯಮೇಧಾದಿಯಾಗಕೋಟಿಫಲಂ ಲಭೇತ್ .. 140..

ಆಕಲ್ಪಾರ್ಜಿತಪಾಪನಾಶಕಮಿತಿ ಜ್ಞೇಯಂ ಶಿವಾರಾಧನಂ

ಸಾಮಾನ್ಯೇನ ತದಪ್ಯಖಂಡಬಿಲ್ವೀದಲೈಶ್ಚೈತ್ಯತಂ .

ತತ್ ಕಿಂ ಕಿಂ ಫಲಮಾತನೋತಿ ಬಹುಧಾ ತನ್ನೈವ ಜಾನೇ ನಿಜಂ

ದಾನ್ಯತ್ಯೇವ ಪದಂ ಸದಾಶಿವ ಇತಿ ಜ್ಞಾತಂ ತದನ್ಯತ್ತಥಾ .. 141..

ಮುಕ್ತಿಪ್ರಾಸಾದಮಾರ್ಗಪ್ರಥಿತಮಣಿಲಸದ್ಧೀರ್ಧಸೋಪಾನಪಂಕ್ತಿಃ

ಭಕ್ತಿಃ ಶ್ರೀಪತಿನೇತ್ರಪೂಜಿತಶಿವಾಕಾಂತಾಂಘ್ರಿಪಂಕೇರುಹೇ .

ಸಾ ಭಕ್ತಿಯದಿ ಬಿಲ್ವಪಲ್ಲವಲಸನ್ಮಲ್ಲೀಪ್ರಸೂನಾರ್ಪಣೇ

ಶಾಂಗೇ ಲಿಂಗವರೇ ತದಾ ಜಿತಮಿದಂ ತಾವಜ್ಜಗಜ್ಜಾಯತೇ .. 142..

ಧನ್ಯೈರ್ಜನ್ಮಸಹಸ್ರಸಾಧಿತಮಹಾಪುಣ್ಯಾರ್ಣವೈಃ ಕೇವಲಂ

ಭಕ್ತಿಃ ಶಂಕರಪಾದಪದ್ಮಭಜನೇ ತಾವತ್ಪರಂ ಲಭ್ಯತೇ .

ಸಾ ಲಬ್ಧಾ ಜನನಾದಿದುಃಖನಿಕರಂ ಹಂತ್ಯೇವ ಹಂತ್ಯಾಪದಾಂ

ರಾಶೀನಪ್ಯಮಿತಾನ್ ಕರೋತಿ ಪರಮಾನಂದಾಶ್ರಯಂ ಸರ್ವದಾ .. 143..

.. ಇತಿ ಶಿವರಹಸ್ಯಾಂತರ್ಗತೇ ಮುನಯಃ ಪ್ರೋಕ್ತಂ ಬಿಲ್ವಪುಷ್ಪಪಂಚಾಮೃತಧಾನ್ಯಜಲಧಾರಾದಿ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 24. 91-
143 ..

- .. shrIshivarahasyam . harAkhyah tRRitIyAMshaH . uttarArdham . adhyAyaH 24. 91-
143 ..

Proofread by Ruma Dewan

Bilvapushpapanchamritadhanyajaladharadishivapujaphalavarnanam

pdf was typeset on February 1, 2024

Please send corrections to sanskrit@cheerful.com

